

ترکی میں چندر روز

مشابہات اور تاثرات

عبدالرشید ترابی

گذشتہ ۱۶ برسوں میں میرا یہ ترکی کا پانچواں دورہ تھا۔ اس عرصے میں دنیا کے تقریباً سارے ہی بڑاعظموں کے سفر کیے۔ قدرت نے اپنی سرزی میں کو انسانوں کے لیے بہت پرکشش بنا�ا ہے اور مغرب کے ترقی یافتہ معاشرے نے اپنی بہترین ظیمی صلاحیتوں سے اپنے علاقوں کو اور بھی خوب صورت بنادیا ہے، تاہم ترکی بالخصوص استنبول کا کوئی ثانی نہیں۔ ترکی اور اہل ترکی سے اس لیے بھی محبت ہے کہ خلافت عثمانیہ کے تحت طویل عرصے تک انہوں نے دنیا کی ایک سوپر طاقت کی حیثیت سے مسلم دنیا کی قیادت کی۔

آنی بی ایم فورم کا اہم اجلاس مسلم ممالک کے درمیان تجارتی حلقوں کو مربوط کرنے کے لیے ائرٹشیل برنس فورم نے، جس کا ہیڈ کوارٹر استنبول میں ہے، ایک بین الاقوامی کانفرنس منعقد کی جس کا افتتاح ترکی کے وزیر اعظم طیب اردوغان نے کیا۔ یہ ایک شاندار بین الاقوامی اجتماع تھا جس میں ہمارے علاوہ فلسطین کے عظیم رہنماءں مصالح کو بھی، جو ۱۰ سال تک اسرائیل کی جمل میں رہے اور کچھ عرصہ پہلے رہا ہوئے، کانفرنس میں مدعو کیا گیا تھا تاکہ شرکا کو فلسطین اور کشمیر کے حالات جانے کا موقع مل سکے۔ کانفرنس چار دن تک جاری رہی اور ہر لحاظ سے کامیاب رہی۔ اس میں مسلم ممالک میں

باقی تجارت بڑھانے کے حوالے سے مختلف تجاویز زیر بحث رہیں۔ کانفرنس کے صدر ڈاکٹر عمر بولاک نہایت تعلیم یافتہ اور صاحب بصیرت رہنا ہے۔ انہوں نے اپنے اقتاتی خطاب میں جہاں مسلم ممالک کے مابین تجارت کے فروع کے لیے تجاویز دیں، وہاں شرکا کے سامنے فورم کی گذشتہ کارکردگی بھی رکھی۔ اس کے ساتھ ساتھ امت مسلمہ کے مسائل بالخصوص مسئلہ فلسطین پر ایمان افروز خطاب کیا اور وزیر اعظم ترکی اور اوآئی سی کے سیکریٹری جزل پروفیسر ڈاکٹر اکمل الدین اوگلو کو کو اپنی ذمہ داریوں کی جانب متوجہ کیا۔

اقتاتی سیشن میں وزیر اعظم ترکی جناب طیب اردوگان اور اوآئی سی کے سیکریٹری جزل جناب اکمل الدین اوگلو کو نے بھی خطاب کیا۔ سیکریٹری جزل نے اپنی طرف سے اوآئی سی کے ممالک کے مابین تجارت کے فروع کے لیے اقدامات کا جائزہ پیش کیا، جب کہ جناب طیب اردوگان نے حکومت کی کارکردگی سے ملکی اور مین الاقوامی سطح پر جو پیش رفت ہوئی ہے اس کی تفصیلات شرکا کے سامنے رکھیں اور مین الاقوامی سطح پر مسلم مسائل کے حل کے لیے عزم اور اقدامات کا تذکرہ بھی کیا۔ انہوں نے کہا کہ جب انھیں حکومت ملی اس وقت ملک زبردست اقتصادی بحران کا شکار تھا۔ افراط ازر کی شرح ۱۵۰ انfi صد سے تجاوز تھی۔ بیرونی تجارت، یعنی برآمدات مخفی ۱۳۳ ارب ڈالر تھیں۔ مہنگائی اور بے روزگاری عام تھی۔ ہماری حکومت کے اقدامات اور حکمت عملی نے ملک کو بحران سے نجات دلادی ہے اور افراط ازر کو ترکی کی تاریخ میں سب سے کم، یعنی ۹ انfi صد تک پہنچادیا ہے۔ برآمدات ۱۸۵ ارب ڈالر ہو گئی ہیں۔ ملک کے معاشی استحکام کی وجہ سے غیر ملکی سرمایہ کار تیزی سے ترکی کا رخ کر رہے ہیں۔ صرف عرب ممالک سے گذشتہ چار برسوں میں ۱۲۸ ارب ڈالر کی سرمایہ کاری ہوئی ہے۔ اس وقت ملک میں ۱۳۳ ارب ڈالر سے زائد رہنمادہ کے ڈخانہ موجود ہیں۔ ملک کے اندر مستقبل قریب میں ۱۰۰ انfi صد سو شیل سیکورٹی کا اہتمام ہو گا۔ مین الاقوامی سطح پر تمام مسلم اور عالمی مسائل کے حوالے سے ترکی ایک فعال کردار ادا کر رہا ہے۔ مسئلہ فلسطین پر ہم عرب لیگ سے آگے نہیں بڑھ سکتے۔ اس سے ایک بار پھر تاریخی غلط فہمیاں پیدا ہو سکتی ہیں۔ البتہ عرب لیگ جو حکمت عملی اختیار کرے، ہم اس کے ساتھ ہوں گے۔

انٹرنیشنل بنس فورم اور پاکستان

انٹرنیشنل بنس فورم کے سابق صدر جناب تنوری گوں اور پاکستان سے لاہور اور سیال کوٹ کے وفد بھی شریک تھے۔ آزاد کشمیر سے بھی ایک وفد راجا یاسین مشیر حکومت اور چیئرمین آف کامرس کے صدر حافظ ذوالفقار کے ہمراہ شریک ہوا۔ جناب تنوری گوں نے بتایا کہ یہ بنس فورم ۱۹۹۵ء میں جناب قاضی حسین احمد کی دعوت پر لاہور میں قائم ہوا تھا اور وہ اس کے پہلے صدر منتخب ہوئے تھے۔ انھوں نے کہا کہ ہم اس بات کا تصور بھی نہ کر سکتے تھے کہ یہ اقدام اس قدر پریاری حاصل کر سکے گا۔ آج یہ فورم مسلم ممالک کے درمیان صنعت و تجارت اور برآمدات کا زبردست ذریعہ بن چکا ہے۔

اس موقع پر پانچ بڑے ہالوں میں نمائش کا انعقاد بھی کیا گیا تھا جس میں زیادہ تر ترکی ہی کی صنعتی اور تجارتی کمپنیوں نے اپنے شال لگار کئے تھے۔ باقی مسلم ممالک کے بھی جاذب نظر شال موجود تھے۔ البتہ پاکستان کا شال بہت کمزور تھا۔ لگتا تھا کہ کسی ہوم ورک اور اتنے اہم موقع کا ادراک کیے بغیر صرف خانہ پری کی گئی تھی۔ ترکی میں پاکستان کے سفیر جناب جزل (ر) افخار شاہ نے بھی ملاقات میں اس بات کا اعتراف کیا اور بتایا کہ اس کے اہتمام کی بنیادی ذمہ داری ایکسپورٹ پر موشن بیورو (EPB) کی تھی۔ ہماری توجہ اور فالاپ کے باوجود وہ اس کے لیے مؤثر اقدام نہ کر سکے۔ حالانکہ عرب دنیا، ایران اور سلطی ایشیا سے بھی اچھی نمائیدگی تھی۔

میرے دورے کا پروگرام تو مختصر تھا لیکن بعض پرانے احباب کے اصرار پر مزید رکنا پڑا۔ وقت سے فائدہ اٹھاتے ہوئے ہم نے طے کیا کہ حالیہ زلزلے کے موقع پر اہل ترکی نے جو تاریخی تعاون کیا اس پر ان کا شکریہ ادا کیا جائے اور اس کے ساتھ ساتھ انھیں متوجہ بھی کیا جائے کہ زلزلہ زدگان کی مکمل بحالی تک تعاون جاری رکھیں۔ کیونکہ ایک سال گزرنے کے باوجود متاثرین کے مسائل جوں کے توں ہیں اور ایرجمنی ریلیف کے بعد مسلم این جی اوز واپس جا رہی ہیں اور اس خلا سے فائدہ اٹھاتے ہوئے مغربی مشنری این جی اوز ہمارے عقائد اور تہذیب و تمدن کے لیے زبردست مسائل پیدا کر رہی ہیں۔ نیز مسئلہ کشمیر پر بھی انھیں تازہ صورت حال سے آگاہ کیا جائے کہ وہاں بھارت کے مظالم بدستور جاری ہیں اور تحریک بھی چل رہی ہے جسے آپ کے تعاون اور

دعا کی ضرورت ہے۔ چنانچہ ہم نے کوشش کی کہ اہم سیاسی رہنماؤں، این جی اوز اور میڈیا کے لوگوں سے اس حوالے سے ملاقاتیں کی جائیں۔

کافرنس میں وزیر اعظم ترکی سے صرف اجتماعی ملاقات ہوئی۔ البتہ انہوں نے اپنے ڈپٹی چیرین اور پارلیمنٹی پارٹی میں خارجہ امور کے انچارج شعبان ڈسلاٹی کی ذمہ داری لگائی کہ تفصیلی ملاقات کریں۔ چنانچہ انقرہ میں ان کے شان دار ہیڈ کوارٹرز میں حق (حکمران) پارٹی کے ایک اور مرکزی رہنماؤں اور استنبول سے ممبر پارلیمنٹ حسین کانسو کے ہمراہ جو دیرینہ دوست ہیں اور پارلیمنٹ میں ترک یونیورسٹیس کیمیٹ کے چیئرین بھی ہیں، مفید ملاقات ہوئی جس میں ترک حکومت اور قوم کا شکریہ ادا کیا، مسائل بھی بتائے اور کشمیر کی تازہ ترین صورت حال سے بھی آگاہ کیا۔ انہوں نے تفصیلی نوٹ تیار کیے اور طے پایا کہ وزیر اعظم کی یورپ سے واپسی پر وہ انھیں آگاہ کریں گے اور ان شاء اللہ ان سازے مسائل اور تجاویز پر مکمل کروار ادا کیا جائے گا۔ نیز مسئلہ کشمیر پر حکومت ترکی کے گرم جوش موقف کو ہر لحاظ سے بھر پور تعاون کا یقین دلایا۔

اس دورے کے دوران سابق وزیر اعظم جتاب نجم الدین اربکان سے بھی تفصیلی ملاقات ہوئی۔ اربکان صاحب ترکی کے حالات کا دھارا بدلتے کا مرکزی کردار ہیں۔ وہ مسئلہ کشمیر اور امت کے دیگر مسائل کے پر جوش ترجمان ہیں۔ عالمی حالات کے مذوجزر پر ان کی گہری نظر ہے۔

نجم الدین اربکان کے مسائل

نجم الدین اربکان نے اپنے دور حکومت میں جہاں ملک کے اندر اصلاحات کیں، کرپشن کو ختم کر کے عام آدمی کی حالت بہتر کرنے کی کوشش کی وہیں انہوں نے ترکی کا رشتہ ۸-D اور دوسرے اداروں اور ذاتی تعلقات کے ذریعے امہ کے ساتھ مغضوب کرنے کی کوشش کی جس کے نتیجے میں عوام میں ان کی پزریائی میں اضافہ ہوتا چلا گیا اور مختصر مدت میں عرب ممالک سے شان دار سرمایہ کاری کا سلسلہ بھی شروع ہو گیا۔ اگر وہ وزارت عظمی کی معینہ مدت پوری کر لیتے تو آئندہ انتخابات میں مزید وسیع حمایت کے ساتھ کامیابی حاصل کرتے لیکن فوج اور سیکولر عناصر نے ان کی حکومت کے خلاف کھلی اور جمپی سازشوں کا عمل تیز کر دیا۔ صدر کی سربراہی میں سیکورٹی کو نسل کا ادارہ

فوری طور پر تحرک ہو گیا کہ اربکان کی پالیسیوں کے نتیجے میں ترکی کا سیکولر ازم خطرے میں ہے۔ یوں جمہوریت کی بساط پیٹ کر ان کی حکومت ختم کر دی گئی۔ رفاه پارٹی پر پابندی لگادی گئی اور اربکان پر سیکولر ازم کو ختم کر کے ترکی کو اسلامائز کرنے کی فرد جرم عائد کر دی گئی لیکن اتنی وسیع حمایت حاصل ہونے کے باوجود اربکان اور ان کے وابستگان نے کسی پر تشدیر استے کا انتخاب کرنے کے بجائے صبر و حکمت پر مبنی پالیسی کو اختیار کیا اور اپنے خلاف مقدمات کو عدالت میں چھینچ کیا۔ طیب اردوگان چونکہ ان کے دست راست رہے تھے اس لیے لوگ بھی سمجھے کہ اردوگان اربکان صاحب کے ہی نمایندے ہیں۔ یوں ان کی پارٹی کو جوز بر دست حمایت ملی وہ بھی بنیادی طور پر اربکان ہی کی کارکردگی اور ساکھی کی بنیاد پر تھی۔ سعادت پارٹی کو یہ گلہ ہے کہ اردوگان نے اقتدار میں آنے کے بعد مقدمات کے حوالے سے استاذ اربکان کے ساتھ کوئی خاص رعایت نہیں برقراری اور اس سلسلے میں جو کچھ وہ آسانی سے کر سکتے تھے وہ بھی نہیں کی۔ بہر حال اربکان صاحب اب بھی مقدمات جھیل رہے ہیں۔ اگرچہ قید اور نظر بندی کے مراحل سے تو فارغ ہو گئے ہیں لیکن اب بھی کھلے عام یا سرگرمیوں میں حصہ لینے پر پابندی بدستور موجود ہے جس کے خاتمے کے لیے ان کے قانونی ماہرین بھرپور جدوجہد کر رہے ہیں۔

اربکان کا پیغام امت کے نام

اربکان صاحب سے ملاقات کا ابتدائی پروگرام بہت مختصر تھا۔ ان کی معروفیات اور صحت کی وجہ سے ہماری خواہش تھی کہ ان سے مختصر ملاقات کر کے دعا میں حاصل کریں گے اور پارٹی کے صدر جناب رجائی قوطان اور ان کے نائبین کو دورے کی غرض و عایت اور دیگر تفصیلات سے آگاہ کریں گے اور ان کا شکریہ ادا کریں گے کہ زائرے کے فوری بعد جناب قوطان پیرانہ سائی کے باوجود ایک وفد اور بھرپور امداد لے کر پاکستان پہنچے۔ صوبہ سرحد اور آزاد کشمیر کا بھی دورہ کیا اور حوصلہ افزائی کی۔ ان سے وابستہ این جی او، جان سویو نے بھی ریلیف کے میدان میں اہم کام کیا، ان کا بھی شکریہ ادا کریں گے لیکن استاذ اربکان سے ملاقات شروع ہوئی تو سادو گھنٹے تک طول پڑ گئی۔ جس میں انہوں نے عالمی حالات کا تجزیہ پیش کیا اور عالم اسلام جس طرح صہیونیوں کی

گرفت میں آچکا ہے، دلائل سے اس کی تفصیلات بیان کیں اور فرمایا کہ فلسطین اور کشمیر سمیت مسلمانوں کے جتنے مسائل ہیں وہ اس صھیوں فتنہ گری کا نتیجہ ہیں۔ مسلمانوں کو نہ ہی منافر اور مختلف نعروں کی بنیاد پر تقسیم کرنے میں ان کے ساتھ وسائل، میدیا اور مین الاقوامی سیاسی اور مالی ادارے بھی ان کے کنٹرول میں ہیں۔ اس زبردست شکنخ سے نکلنے کے لیے امت کے اندر بیداری کی زبردست تحریک کی ضرورت ہے۔

انھوں نے وضاحت کی کہ اپنی وزارت عظمی کے دوران ۸-D (انڈونیشیا، بھلہ دیش، پاکستان، ترکی، مصر، سعودی عرب، نائیجیریا اور ملائشیا) پر مشتمل بلاک اس لیے قائم کیا تھا کہ ان ممالک میں بننے والے مسلمانوں کی تعداد ایک ارب سے زیادہ ہے اور یہ ایک مشترکہ منڈی اور کرنی پر اکٹھے ہو جائیں تو باقی ممالک بھی تقسید کر سکتے ہیں اور بتدریج مسلم بلاک ایک قوت بن سکتا ہے۔ انھوں نے کہا کہ ڈالرا اور یورو دونوں کرنسیوں کے پچھے صھیوں منصوبہ ہے۔ یہ دنیا سے دولت اپنے خزانوں میں جمع کر کے ان کے ہاتھ میں کاغذ کی رسیدیں تھمادیتے ہیں۔ اس کے لیے ایک نئے معماشی نظام کی ضرورت ہو گی جس کے حوالے سے چین اور روس کو قائل کیا جاسکتا ہے لیکن اس کے لیے عزم و ہمت والی صاحب ایمان قیادت درکار ہے جو سیاسی عزم (political will) کے ساتھ چدو جدد کرے۔ انھوں نے کہا کہ ہنی طور پر نکست خودہ اور مغرب سے مرعوب قیادت مسلمانوں کے مسائل حل نہیں کر سکتی بلکہ ان کے ذریعے امریکا اور اتحادی مسلمانوں کو اور زیادہ مضبوط زنجیروں میں جکڑتے رہیں گے۔

اہل کشمیر کا تذکرہ کرتے ہوئے انھوں نے کہا کہ یقیناً ہم مسئلہ کشمیر پر کشمیریوں کے شانہ بثانہ ہیں لیکن حکومت پاکستان کی آئے روز بدلتی پالیسیوں سے مسلمان کفیوز ہو رہے ہیں۔ جب مشرف صاحب خود یہ کہہ رہے ہیں کہ مسئلہ حل ہونے والا ہے اور بھارت سے بات چیت بہت اچھے ماحول میں جاری ہے تو آپ کے ہمدرد بھی پچھے ہٹ جاتے ہیں کہ ان کی کسی پر جوش حمایت سے مذاکرات کا سلسلہ خواہ خواہ متاثر نہ ہو۔ لہذا حکومت پاکستان سب سے پہلے واضح پالیسی اپنائے اور اس کے بعد مسلمانوں اور دنیا سے مطالبہ کرے تو اس کے زیادہ بہتر نتائج مرتب ہوں گے۔ ہم حیران تھے کہ اس قدر دور بیٹھی یہ شخصیت مسئلے کی تمام زناکتوں کا کس قدر اداک رکھتی ہے!

بجم الدین اربکان ترکی کی اسلامی شناخت کی علامت سمجھے جاتے ہیں۔ ترکی میں اسلام سے محبت رکھنے والے جتنے حلقوں سے ملاقات ہوئی سب ان کا یکساں احترام کرتے ہیں۔ ان کی عمر اس وقت ۸۰ برس سے تجاوز کر چکی ہے۔ لیکن آج بھی وہ نوجوانوں سے زیادہ کام کرتے ہیں۔ ان کے سیکریٹری نے بتایا کہ استاذ پوری رات کام کرتے ہیں اور فجر کی نماز پڑھ کر پکھ دیر آرام کرتے ہیں۔ ابھی تک وہ مقدمات بھگت رہے ہیں، اس لیے پیک سرگرمیوں میں وہ حصہ نہیں لے سکتے لیکن اپنی جماعت سعادت پارٹی کے فکری اور حقیقی قائد وہی ہیں۔ موجودہ وزیر اعظم بھی ان کے قریبی شاگردوں ہی میں سے ہیں لیکن سعادت پارٹی کا موقف ہے کہ انہوں نے استاذ کے ساتھ بے وقاری کر کے اپنی پارٹی بنائی اور اب وہ اپنی حکومت بچانے اور چلانے کے لیے امریکا، اسرائیل سب کی تابع داری کر رہے ہیں جب کہ حکمران جماعت اپنی حکمت عملی کو کامیاب سمجھتی ہے۔

حکمران پارٹی کے ترجمان حسین کانسو اور ان کا موقف

حکمران پارٹی کے ذمہ داران اور ہلال احمد ترکی جیسی اہم این جی اوز سے ملاقاتوں کے اہتمام کرنے میں جناب حسین کانسو نے اہم کردار ادا کیا جن سے گذشتہ ۱۵ ابرسون سے یاد اللہ ہے۔ وہ بنیادی طور پر بوسنیا کے مہاجر ہیں اسٹنبول میں پیشہ تجارت سے مسلک ہیں اور مسلسل تیری بار اسٹنبول سے رکن پارلیمنٹ منتخب ہوئے۔ رفاه پارٹی میں بھی وہ امور خارجہ کے اہم ذمہ دار تھے۔ اس لیے گذشتہ دوروں کو کامیاب بنانے کے لیے انہوں نے سرتوڑ کوشش کی ہے۔ مہاجر ہونے کے ناتے وہ مسئلہ کشیر، فلسطین اور مسلمانوں کے دیگر مسائل کا بھی صحیح اور اک رکھتے ہیں اور جنون کی حد تک اپنا کردار ادا کرنے کے لیے بے تاب رہے۔ اسٹنبول پہنچ کر ان سے رابطہ کیا تو اس وقت انقرہ میں پارلیمنٹ کے اجلاس کی وجہ سے مصروف تھے لیکن رابطہ کرتے ہی وہ رات جنمے گھنٹوں کا سفر طے کر کے صحیح ہوتے ہی ملاقات کو پہنچ گئے اور طویل ملاقات میں رفاه پارٹی پر پابندی لگتے کے بعد کے مرحل اور پھر طیب اردوگان کا ساتھ دینے کا پس منظر بیان کیا۔ وہ حکمران جشن ایڈڈو پیمنت پارٹی کے بانی رہنما ہیں اور جناب اردوگان کے قابل اعتماد اور قریبی ساتھی ہیں۔ اس لیے ان کی شدید خواہش تھی کہ ہمارا قائم ترکی زیادہ سے زیادہ مفید اور با مقصد ہو۔ اس سلطے میں انہوں نے

اپنے مشیر برادر فتح کو خاص طور پر ہمارے ساتھ مامور کیا۔ اپنی دیگر مصروفیات کو مؤخر کر کے مسلسل انقرہ میں ہمارے ساتھ رہے۔

انھوں نے بتایا کہ ہم آج بھی استاذ اربکان کی باپ کی طرح عزت کرتے ہیں۔ ان کے کسی الزام اور سرزنش کا جواب نہیں دیتے لیکن ان پر سیاسی عمل میں پابندی کے بعد کے انتخابات میں کوئی چارہ نہ تھا کہ ہم مقابل پلیٹ فارم بناتے ہوئے کردار ادا کرتے۔ چنانچہ جب فضیلت پارٹی پر پابندی لگادی گئی اور استاذ پر مقدمات قائم کیے گئے تو اردوگان نے جس اینڈ ڈولپمنٹ کے نام سے نئی پارٹی قائم کی۔ انتخابات کے موقع پر اس کی عمر صرف ۱۵ ماہ تھی۔ اردوگان پر بھی مقدمات تجوہ و نہ خود اسکی میں حصہ لے سکے اور نہ ہم چلا سکتے تھے لیکن اس کے باوجود ۵۵ نشتوں میں سے ۳۶۶ نشتوں ہماری پارٹی نے حاصل کر کے سب کو ورطہ جیت میں ڈال دیا۔ ۲۰۰۷ سال میں پہلی مرتبہ ترکی کی تاریخ میں کسی پارٹی نے دو تہائی اکثریت حاصل کی اور مشکلات کے باوجود ایک محکم حکومت قائم کی، نیز ۳۱۰۰ بلڈیاتی اداروں میں سے تقریباً دو ہزار بلڈیاتی اداروں میں بھی کامیابی حاصل کی۔ ان اداروں میں اسٹنبول، انقرہ سمیت تمام بڑی بلدیات شامل ہیں۔

اس وقت ہماری حکومت کے دور میں کوئی سیاسی قیدی نہیں ہے اور ترکی کی تاریخ میں معاشری و سیاسی لحاظ سے سعہرا دور ہے کہ یہاں حالات کے مطابق ہم حکومت سے چل رہے ہیں۔ عراق پر حملہ کے موقع پر امریکا نے پیش کی تھی کہ ہمیں راستہ دے دو، ۱۰ ارب ڈالر ہم امداد دیں گے۔ اس کے بعد سافٹ لوں جس قدر چاہیں فراہم کروں گے۔ لیکن ہم نے قوی غیرت کا سودا نہ کیا اور آس مسئلے کو پارلیمنٹ کے ذریعے حل کیا۔ معاشری بحران کے باوجود ہماری پارلیمنٹ نے امریکی پیش رفت کو مسترد کر کے قوی وقار کا مظاہرہ کیا۔ حالانکہ امریکی اداروں نے ۲۵۰ ملین ڈالر کی خطیر رقم ترک سیکولر میڈیا میں تقسیم کی تھی کہ وہ ترک رائے عامہ کو امریکا کے مفاد میں ہموار کریں۔ بہرحال یہ ایک حقیقت ہے کہ اردوگان کو اس قدر پر زیر ایمنی اس کے اسلامی پس منظر کی وجہ سے ملی۔

اب ترکی کی صدارت کے انتخابات ہونے والے ہیں جس میں زیادہ امکان بھی ہے کہ اردوگان خود صدر منتخب ہو جائیں گے اور عبداللہ گل یا اپنے کسی اور قابل اعتماد ساتھی کو وزیر اعظم بنائیں گے۔ جتنے بھی لوگوں سے ملاقات ہوئی، وہ یہی تجزیہ پیش کرتے ہیں کہ اگر حالات میں کوئی

جو ہری تبدیلی نہ آئی تو موجودہ حکمران جماعت پھر کامیاب ہو سکتی ہے۔ لیکن دوسری طرف ترکی کی سیکولر تنظیمیں اور بازمیں بازو کی جماعتوں بھی صفت بندی کر رہی ہیں جنہیں گذشتہ انتخابات میں زبردست ہزیرت احمدی پڑی۔ اس قیادت کی علامت میں سے بلند ایجوت حال ہی میں انتقال کر گئے ہیں جس کے نتیجے میں ایک قیادت پر جمع ہونا ان کے لیے آسان نہیں ہے۔ ترک مقتدرہ (establishment) یقیناً انھیں متح کرنے کی کوشش کرے گی۔ لیکن حکمران پارٹی اپنی کارکردگی کی بنیاد پر انتخابات میں کامیابی حاصل کرنے کے بارے میں پُر اعتماد ہے اور فی الحال کوئی بڑا چیلنج انھیں درپیش نہیں ہے لیکن سعادت پارٹی کی فعایت اور اپوزیشن کے اتحاد سے انھیں نقصان بھی پہنچ سکتا ہے۔

پاپامے روم کا دورہ اور ترکوں کا رد عمل

ترکی میں قیام کے دوران پاپا رے روم نے یہاں کا دورہ کیا۔ یہ دورہ کمی خوالوں سے بہت تنازع رہا۔ مسلمان جس قدر بھی سیکولر ہواں کے دل میں ایمان کی چنگاری تو موجود رہتی ہے۔ ترکوں میں یہ چنگاری ہی نہیں ایک شعلے کی صورت میں نظر آئی۔ پوری قوم سراپا احتجاج تھی۔ اس موقع پر پوپ نے عیسائیوں کے بڑے اجتماع سے خطاب کیا اور ترک حکومت کو عیسائیوں کو کمل حقوق نہ دینے پر تحریک کا نشانہ بھی بنایا۔ حالانکہ مذہبی طائف سے پوپ کی تھوک چرچ کے سربراہ ہیں اور آرٹھوڈکس چرچ سے صدیوں پر محیط اختصار رکھتے ہیں۔ لیکن اس وقت امریکا کی سربراہی میں عیسائی دنیا نے مسلمانوں کے خلاف تہذیبی تصادم اور دہشت گردی کے نام پر جو جنگ شروع کر رکھی ہے، درحقیقت ایک نئی صلیبی جنگ ہے جس کا اعلان بیش نے افغانستان پر حملہ کرتے وقت کر دیا تھا۔ ترکی میں تحریکیہ نگاروں نے لکھا کہ درحقیقت پوپ کا یہ دورہ کی تھوک اور آرٹھوڈکس نما ہب کے درمیان ہم آئنگی پیدا کرنے کے لیے کیا گیا ہے۔ اس تناظر میں یہ دورہ مزید تنازع کا باعث بن گیا۔ سعادت پارٹی اور تمام قوی طقوں میں پوپ کے دورے پر تحریک بڑھتی چلی گئی۔ اس لیے اس موقع پر وزیر اعظم اردوگان صرف ۲۰ منٹ استقبال کر کے یورپی یونین کے سربراہی اجلاس میں شرکت کرنے پڑے گئے اور پوپ کو بھگتا نے کا کام صدر اور مفتی اعظم کے پرداز گئے۔

پوپ کے دورے کے موقع پر سیکورٹی انتظامات کی وجہ سے ٹرینک کے زبردست مسائل رہے۔ اس لیے میڈیا میں اس حوالے سے ہر کوئی تائج تجربات بیان کرتا رہا اور پوپ کے دورے کے خلاف تبصرے جاری رہے۔ یہ دورہ اس نے نبی کریم صلی اللہ علیہ وسلم کی شان میں ہرزہ سرائی کے بعد کیا۔ اس لیے ترکی میں بھی باقی مسلم دنیا کی طرح زبردست رد عمل تھا۔ جس کی ترجمانی کا ذریعہ سعادت پارٹی نے استنبول میں ایک بڑی ریلی منعقد کر کے کیا جس میں ہمیں بھی شرکت کا موقع ملا۔ اس ریلی میں بزرگ اور پر جوش نوجوان حتیٰ کہ خواتین اور بچے بھی شامل ہوئے۔ ترکی کے ہر باشندے کی ہمدردیاں اس ریلی کے ساتھ تھیں۔ ریلی کی خبریں دنیا بھر کے میڈیا نے دیں۔ اس کے ذریعے سعادت پارٹی نے اپنی سڑیت پا اور اور بہترین تنظیمی صلاحیتوں کا مظاہرہ کیا ہے۔ یہ سعادت کی اس نوعیت کی چوتھی پانچویں بڑی ریلی تھی۔ قبل ازیں وہ فلسطین، لبنان اور عراق میں امریکی جارحیت کے موقع پر بھی بڑی ریلیاں منعقد کر کے رائے عامہ کو متحرک کرنے کی کوشش کرچکی ہے۔ (جاری)

ترجمان القرآن کے معاون خصوصی بننے

آپ ترجمان القرآن کے مشن میں تعاون کرنا چاہتے ہیں تو ایک طریقہ یہ ہے کہ ۳۳ ہزار روپے ارسال کر کے معاون خصوصی بن جائیں۔

آپ کے دیے ہوئے پاکستان کے کسی پتے پر رسالہ ارسال کیا جاتا رہے گا۔

اس وقت ۸۰۷۴ معاونین خصوصی ہیں ہدف ۱۰۰۰ ہے۔

[اداگی بنا مہنامہ ترجمان القرآن بذریعہ می آرڈر، بیک ڈرافٹ، چیک یا

اکاؤنٹ نمبر: 3-UBL 1957، اچھرہ برائج میں منتقل]

(اوارہ)